

PUBLICATION NAME :	Sandesh
EDITION :	Ahmedabad
DATE :	17/01/2023
PAGE :	3

EDIIમા સમિટ- ૨૦૨૩ એમ્પ્રેસેરિયોનો આરંભ સ્ટાર્ટઅપ્સ માટે પારદર્શક HR પોલિસી અને બેસ્ટ કોમ્યુનિકેશન અનિવાર્ય: સંઘવી

૮૦ હજારથી વધુ સ્ટાર્ટઅપ્સમાં ૪૮ ટકા મહિલાઓની ભાગીદારી

। ગાંધીનગર ।

નેશનલ સ્ટાર્ટઅપ ૩ નિમિત્તે આંતરિન્યોરશિપ ડેવલપમેન્ટ ઈન્સ્ટિટ્યૂટ ઓફ ઈન્ડિયા- EDII, ભાટ ખાતે ઉદ્યોગ રાજ્યમંત્રી હર્ષ સંઘવીએ સોમવારે વાર્ષિક સ્ટાર્ટઅપ સમિટ- ૨૦૨૩ એમ્પ્રેસેરિયોનું ઉદ્ઘાટન કર્યું હતું. આ પ્રસંગે તેમણે વર્તમાન અને ભવિષ્યના સ્ટાર્ટઅપ્સ માટે સંસ્થાને પારદર્શક માનવીય સંશાધન નીતિ અને સારૂ કોમ્યુનિકેશન સ્થાપિત કરવા સુચન કર્યું હતું.

આગામી દિવસોમાં ગુજરાત એ વિશ્વભરના સ્ટાર્ટઅપ સેક્ટરના ઈનોવેટર્સ માટે પ્રથમ પસંદગી બનશે. તેમ કહેતા ઉદ્યોગ રાજ્યમંત્રીએ જણાવ્યું કે, વર્ષ ૨૦૧૬માં સ્ટેન્ડઅપ ઈન્ડિયા, સ્ટાર્ટઅપ ઈન્ડિયાના આરંભથી અત્યાર સુધીમાં ૮૦,૦૦૦થી વધુ સ્ટાર્ટઅપ્સ

નોંધાયા છે. તેમાં ૪૮ ટકાથી વધુ મહિલાઓ જોડાયેલી છે તે ગૌરવપૂર્ણ વાત છે. સ્ટાર્ટઅપ માટે સાનુકૂળ ઈકોસિસ્ટમ તૈયાર થાય તે માટે કેન્દ્ર અને રાજ્ય સરકાર દ્વારા જરૂરી નિયમો અને જોગવાઈઓમાં ફેરફારો પણ કરવામાં આવ્યા છે. દેશના અન્ય રાજ્યોના સ્ટાર્ટઅપ સેન્ટરનું ગુજરાતના સેન્ટર સાથે જોડાણ કરીને આંતરરાજ્ય પ્રાદેશિક સ્ટાર્ટઅપ કેન્દ્રો તૈયાર કરવામાં આવે છે.

ઉલ્લેખનિય છે કે, ભાટ સ્થિત EDIIએ અત્યાર સુધીમાં ૧૦૬ સ્ટાર્ટઅપનું ઈન્ક્યુબેશન કર્યું છે. જેના થકી રૂ.૩૦ કરોડથી વધુનું નાણાકીય ભંડોળ એકત્ર થયું છે. હવે અટલ ઈનોવેશન મિશન હેઠળ નીતિ આયોગ દ્વારા માન્યતા પ્રાપ્ત વધુ એક ઈન્ક્યુબેશન સેન્ટર પણ આ સંસ્થાને પ્રાપ્ત થવા જઈ રહ્યું છે.